

# زمانہ کا یہی حقیقی خلا

مولانا سید ابوالحسن علی حسینی ندوی

ناشر

مجلس تحقیقات و نشریات اسلام

پوسٹ بکس ۱۱۹ ندوۃ اہل علم و کھنؤ

## بار اول

۱۹۹۹ء ————— ۲۰۲۰ء

کتابت \_\_\_\_\_ حفیظ الرحمن حامد  
 طباعت \_\_\_\_\_ کاکوری آفٹ پریس  
 صفحات \_\_\_\_\_ ۲۲  
 تعداد اشاعت \_\_\_\_\_ دو ہزار  
 قیمت \_\_\_\_\_ چھ روپے

باہتمام

محمد غفران ندوی

مجلس تحقیقات و نشریات اسلام  
 (ندوة العلماء لکھنؤ)



## پیش لفظ

حضرت مولانا سید ابوالحسن علی حسنی ندوی نے عربی زبان و ادب میں امتیاز پیدا کرنے کا یہ مقصد اختیار کیا تھا کہ وہ اس کے ذریعہ عربوں کو ان کا بھولا ہوا سبق یاد دلائیں گے، چنانچہ انہوں نے اپنی عملی زندگی کے آغاز ہی سے یہ کام شروع کر دیا۔ اور عرب سربراہوں کو جہاں تک وہ پہنچ سکے دانشوروں کو جن سے مل سکے، اور عرب اجتماعات کو جن میں شریک ہو سکے عربوں کی ذمہ داری کی طرف متوجہ کیا کہ اللہ نے ان کو حکومت اور سربراہی یا قائدانہ دانش مندانہ صلاحیت کا جو مقام عطا کیا ہے اس کا تقاضہ ہے کہ ان کے رہنمائے اعظم نبی آخر الزماں محمد صلی اللہ علیہ وسلم نے جو کام اپنے بعد آنے والوں پر چھوڑا تھا، کہ انسانوں کو خدائے واحد کے حکموں کی تابعداری کو چھوڑ کر دنیاوی ہوس ناکیبوں اور ظلم و بے راہ روی کی زندگی اختیار کرنے سے روکیں اور اسلام کے دیے ہوئے پیغام کو عام کریں اور انسانوں کو حق و خدا پرستی کی صحیح راہ دکھائیں۔

حضرت مولانا یہ فرماتے تھے کہ دنیا اس وقت پھر اس جاہلیت کی طرف پلٹ گئی ہے جس میں چھٹی صدی عیسوی میں مبتلاء تھی جس میں اللہ کے نبی حضرت محمد مصطفیٰ

صلی اللہ علیہ وسلم کو دنیا کی اصلاح اور حق کی طرف رہنمائی کے لیے بھیجا گیا تھا، اور انہوں نے انقلاب عظیم پیدا کیا ایسا انقلاب جس نے انسانی ذہنوں کے رخ بدل دیئے، نفس و دنیاوی راحت کی فکر و طلب سے نکال کر خدائے واحد کی تابعداری میں داخل کیا، اور یہ بتایا کہ دنیاوی راحت و آرام بیخڑے میں بند پرندے کا آرام ہے پرندے کی کھلی فضا کی زندگی کی طرح کی انسانی زندگی وہ زندگی ہے جس میں آخرت کی راحت اور آخرت کی سرخ روئی مطلوب ہو، خدا کی رضا اور آخرت کی کامیابی دنیاوی عظمت اور مال و زر کی افادیت سے بہت زیادہ قیمت رکھتی ہے حضرت محمد مصطفیٰ صلی اللہ علیہ وسلم سے اس پیغام کو لینے والے عربوں نے اس پیغام کو بالکل صحیح اور بھرپور طریقہ سے دنیا کو پہنچایا اور ذہنوں کا سانچہ بدل دیا۔

حضرت محمد مصطفیٰ صلی اللہ علیہ وسلم نے دنیا سے رخصت ہوتے ہوئے اپنے اس پیغام کی ذمہ داری اپنے بعد آنے والے مسلمانوں پر ڈالی، جن میں سرفہرست عرب تھے، جن کی پہلی اسلامی نسل نے یہ پیغام دنیا کو دیا، آج وہ اپنی اس ذمہ داری سے غافل ہوتے جا رہے ہیں اور دنیا اپنی پرانی جہالت کی زندگی کی طرف لوٹ گئی ہے، لہذا عربوں کو اٹھ کر اپنی قدیم ذمہ داری کو انجام دینا ہے۔

عربوں کو حضرت مولانا جس طرح خطاب فرماتے رہے ہیں، زیر نظر خطاب اس کی ایک مثال ہے جس کا ترجمہ عمومی فائدے کے لیے رسالہ کی شکل میں کیا گیا ہے، جو عزیز بزمی مولوی سید عبداللہ حسنی ندوی استاد دارالعلوم ندوۃ العلماء کے قلم سے ہے، اور یہ وہ تقریر ہے جو "العین" (عرب امارات) میں بتاریخ ۱۵ صفر ۱۴۲۲ھ ۱۹ نومبر ۱۹۸۳ء کی گئی تھی۔ "أزمة هذا العصر الحقيقية" کے نام سے

مجلس تحقیقات و نشریات اسلام نے شائع کیا تھا اور اب مجلس ہی "زمانہ کا حقیقی غلام" کے عنوان سے شائع کر رہی ہے۔

خاکسار

محمد رابع حسنی ندوی

سکرٹری مجلس تحقیقات و نشریات اسلام، کھنڈ

۱۳ رمضان المبارک ۱۴۲۰ھ

۲۲ دسمبر ۱۹۹۹ء



الحمد لله رب العالمين والصلاة والسلام على سيد المرسلين  
وخاتم النبيين محمد وآله وصحبه اجمعين ومن تبعهم باحسان وودعا  
بدعوتهم ابي يوم الدين -

سب سے پہلے میں اللہ تعالیٰ کی توفیق پر شکر ادا کرتا ہوں جس نے ایسے منتخب  
والشوروں، ممتاز فضلاء، مسلمان عرب نوجوانوں اور جزیرہ کے باشندوں اور ہونہار  
دوستوں سے ملاقات کا موقع عنایت فرمایا جو ابدی عزت و شرافت کے وارث و  
امین ہیں اور جن سے مستقبل میں امیدیں وابستہ ہیں۔

میسرے بھائیو! آج کل پڑھے لکھے، دل سوز انسانی مشکلات اور اسلامی  
مسائل سے دل چسپی رکھنے والوں نے ان مشکلات اور مسائل پر کثرت سے اظہارِ  
خیال شروع کر دیا ہے، یہی ان کی بحث و مباحثہ کا موضوع بلکہ زمانہ کا فیشن بن گیا ہے۔  
ان میں سے بہت سے اقتصادی مسئلہ کو اٹھاتے ہیں، اور اس کو موضوع گفتگو

بناتے ہیں، بعض قیادت کا مسئلہ پیش کرتے ہیں اور اس کو اصل ٹھہراتے ہیں، کچھ سیاسی مسائل پر اظہار خیال کرتے ہیں، بات یہاں تک پہنچ گئی ہے کہ مزدوری کا مسئلہ، کارخانوں میں کام کرنے والے ملازمین کا مسئلہ، کاری گروں کا مسئلہ، غرض کہ مسائل کا ایک انبار ہے، لیکن یہ سارے مسائل ذیلی اور طفیلی ہیں یا وہی اور خیالی، حقیقی مسئلہ پوری انسانی برادری کا عالمی مسئلہ ہے۔

میسر، بزرگو اور دوستو! قوم اور ملت کی سطح پر صالح نمونہ کے وجود کا مسئلہ ہے، میرا روئے سخن افراد کے مسئلہ کی طرف نہیں، افراد تو ہمیشہ سے ہیں، اور ہمیشہ رہیں گے، کوئی زمانہ ان سے خالی نہیں، لیکن تنہا افراد انقلاب نہیں لاسکتے، زمانہ کا رخ نہیں بدل سکتے، مسئلہ اس وقت اُس کامل زندہ مثال نمونہ کا ہے، جو قوموں کی سطح پر وجود میں آئے، آج تمام قومیں اور ملتیں بھیٹر بکریوں کے اس ریوڑ کی طرح ہو گئی ہیں جس کا کوئی چرواہا نہ ہو۔

چھٹی صدی مسیحی انسانی دنیا کی تاریک ترین صدی ہے، جس میں نہ انسانیت نہ زندگی کی رمت تھی، نہ ضمیر کی کسک، نہ دین کا خیال تھا، نہ اخلاقی حس، نہ آسمانی ہی کوئی کتاب محفوظ تھی، نہ محفوظ اور صادق دین کی رہنمائی، پورا عالم ایک لاشہ بے جان، ایک جم بے روح کی طرح تھا، نور کی کوئی کرن نہیں، انسانیت کے قلب میں کوئی درد نہیں تھا، غرض کہ لوگ تاریکیوں میں بھٹک رہے تھے، کہ اللہ تعالیٰ نے اس جزیرہ پر جس پر ہم اور آپ مل رہے ہیں جو ہم کو اور سارے مسلمانوں کو دل و جان سے زیادہ عزیز ہے، اپنے نبی حضرت محمد صلی اللہ علیہ وسلم کو مبعوث فرمایا، آپ کی بعثت ایک نبی کی بعثت تھی، لیکن وہ منسلک تھی ایک پوری امت کی بعثت کے ساتھ، اس

کا ادراک بہت سے لوگ نہیں کر سکے، اللہ تعالیٰ نے اس اُمت کی ایسی صفات بیان کی ہیں جو کسی مبعوث پر ہی منطبق ہو سکتی ہیں، جو امور میں اللہ ہو۔

كُنْتُمْ خَيْرَ أُمَّةٍ أُخْرِجَتْ  
لِلنَّاسِ تَأْمُرُونَ بِالْمَعْرُوفِ  
وَتَنْهَوْنَ عَنِ الْمُنْكَرِ وَتُؤْمِنُونَ  
بِاللَّهِ۔ (آل عمران ۱۱۰)

تم، بہترین اُمت ہو لوگوں کے  
لئے نکالے گئے ہو، تم بھلائی کا  
حکم کرتے ہو اور برائیوں سے روکتے  
ہو، اور اللہ پر ایمان رکھتے ہو۔

ہم نے ایسا ماہر الامتیاز وصف نہیں دیکھا جو دو اُمتوں اور دو قوموں میں  
کیسے پہنچ دے، ایسی اُمت جو امور میں اللہ ہو، جس کو ایک ایسی ذمہ داری سونپی  
گئی ہو جس سے بڑھ کر کوئی ذمہ داری نبوت کے علاوہ نہیں ہو سکتی، حضرت محمد  
صلی اللہ علیہ وسلم کی بعثت بعثتِ مفروہہ تھی، وہ ایک اُمت کی بعثت سے وابستہ  
تھی، یہی وہ چیز ہے جو انسانیت کے انجام پر اثر انداز ہوئی، مذاہب کی تاریخ،  
قوموں کے عروج و زوال کی تاریخ، اور نظریات و مقاصد کی تاریخ میں یہ ایک نیا  
تجربہ تھا، ہو سکتا ہے قرآن و حدیث کے ماہرین کو اس تعبیر میں انوکھا پن محسوس ہو اور  
ہو سکتا ہے کہ وہ اس میں جدت اور حد سے تجاوز سمجھیں، لیکن اس موقع پر اللہ کے رسول  
صلی اللہ علیہ وسلم کا کلام استہاد میں پیش کرتا ہوں، آپ نے فرمایا، بَعَثْتُمْ مَيِّسَرِينَ  
وَلَمْ تَبْعَثُوا مَعْتَرِينَ (تم آسانی پیدا کرنے کے لیے مبعوث ہوئے ہو دشواریاں پیدا  
کرنے کے لیے نہیں)

آپ نے بعثت کا لفظ اختیار کیا اور اس سے صحابہ کرام کو مخاطب کیا، یہ  
ان کے اندر ذمہ داری کا احساس پیدا کرنے کے لیے تھا، جو بھیجا جاتا ہے اس کی



ذمہ داری ہوتی ہے، جو مامور ہوتا ہے اس کی ذمہ داری ہوتی ہے، اس احساس نے صحابہ کرام اور ان کے پیروکاروں کو ایک ہمبند بنا دیا، ان کا ہر فرد اگرچہ مرتبہ و مقام کے اس درجہ کو نہ پہنچے اور ثقافت و تہذیب کے اس معیار پر نہ اترے مگر اس کو یہ احساس رہتا تھا کہ وہ بھیجا ہوا ہے، (مبعوث ہے) اس سے خدا کے سامنے سوال ہوگا، کہ تمہاری موجودگی میں اور تمہارے رہتے ہوئے انسانوں اور قوموں کا یہ انجام کیوں ہوا۔

ایران کے سپہ سالار اعظم رستم نے حضرت ربیع بن عامر سے جب اسلامی فوج جو عربوں پر مشتمل تھی ایران میں آئی، پوچھا تم کو یہاں کیا چیز لائی ہے، کس چیز نے تم کو جزیرۃ العرب سے نکلنے پر مجبور کیا؟ انہوں نے اس کے جواب میں وہ زلزلہ خیز و اثر ایگزاور تارخنی جملہ کہا جس کی نظیر حکومتوں اور سربراہوں کے قاصدوں اور سفراء کی زبان سے ادا کئے ہوئے جملوں میں نہیں ملتی، انہوں نے کہا کہ ”ہم کو کوئی چیز لے کر نہیں آئی ہے، ہم اپنے لیے نہیں نکلے ہیں“ تارخ ایک ریکارڈ ہے، خاص طور سے عربی تارخ، کیونکہ عرب تارخ میں بڑے امانت داز ثابت ہوئے ہیں، جو تارخ عربوں نے ریکارڈ کیا ہے وہ اپنی باریک بینی اور امانت میں ممتاز ہے، تارخ نے یہ کلمات نوٹ کر لیے ہیں، یہ شہ پارے محفوظ کر لیے ہیں جو آج بھی میسرکان سن رہے ہیں۔

اللہ ابتعثنا  
اللہ نے ہم کو بھیجا ہے

میسر بھائیو! ذرا اس اعتماد کو دیکھو جو اس اعوانی کی رگ رگ میں سما گیا تھا، کس بلندی سے وہ بات کر رہا ہے، احساس کمتری کی کوئی قسم اس کے قریب ٹھکی نہیں۔

اے حضرت ربیع بن عامر صحابی تھے، اور عرب کے ایک شریف اور ممتاز خاندان سے تعلق رکھتے تھے۔

ایک جلال ہے، ایک رعب ہے جس کی گونج دلوں میں ہوگی، جس کا ریکارڈ تاریخ میں ہے، اس نے جواب دیا، نہیں! ”اللہ نے ہم کو بھیجا ہے“ تاکہ ہم نکالیں ”عقیدہ توحید کے سرشار، ایمان و یقین کی دولت سے مالا مال اس اعراب نے نہایت دقیقہ رسی سے کلام کیا، کیونکہ وہ ایک دین کی، عقیدہ توحید کی، آخری آسمانی پیغام کی نمائندگی کر رہا تھا، اس نے کہا کہ ہم خود نہیں آئے ہم کو اللہ نے بھیجا ہے، یہ بات صرف ایک موجد اور ایک صاحب ایمان ہی کہہ سکتا تھا، کہ اگر نکلنا ہی ہوتا تو ہم کب کے نکل چکے ہوتے، مقدر کی بات ہے کہ یہ حکم ہم کو اللہ کے رسول حضرت محمد صلی اللہ علیہ وسلم کے واسطے سے ملا، اسی لئے انہوں نے کہا ”اللہ نے ہم کو بھیجا ہے“ ہر کلمہ نہایت دقیق اور نپیا تلا ہے، جیسے کہ شود فوج اس پر غور کیا گیا ہو، ماہرین قانون کی دقیق دفعات سے زیادہ عین اور دقیق، لیکن یہ سب دفعتاً ہو گیا، ایمان کی زبان سے بول رہا تھا، انہوں نے کہا اللہ نے ہم کو بھیجا ہے، تاکہ ہم بندوں کو ندگی سے نکال کر خدائے واحد کی بندگی میں داخل کریں، اسی جملہ سے انہوں نے صاف اشارہ کر دیا کہ تم نے اللہ کے بندوں کو اپنی بندگی کی زنجیروں میں جکڑ رکھا ہے جو ایران کے طرز حکومت و معاشرت اور کسری اور قیصر کے طرز عمل سے دنیا کو معلوم تھا، اور اس شاہانہ نشست اور شاہانہ ٹھاٹ باٹ سے بھی ظاہر ہو رہا تھا۔

حضرت ربیع بن حاتم نے بات واضح کرتے ہوئے کہہ دیا کہ ہم کو اللہ نے بھیجا ہی ہے کہ لوگوں کو بندوں کی بندگی سے نکال کر ایک اللہ کی بندگی میں داخل کریں، اور دنیا کی تشنگی سے نکال کر دنیا کی وسعت میں لائیں، ان جملوں کو سوچ سوچ کر میں عالم حیرت میں کھو جاتا ہوں، اگر وہ کہتے کہ دنیا کی تشنگی سے نکال کر آخرت کی وسعت

مرستم سپہ سالار ایران شاہانہ تزک و احتشام اور اپنی شوکت و سطوت کے ساتھ جلوہ آرائے مندھے، ایک دیہاتی آگر اپنے معمولی گھوڑے سے اترتا ہے اور اس کے کھواب اور ریشم و دیبا کے فرش و فرش کو روندتا ہوا آگے بڑھ جاتا ہے، وہاں کی ٹیپ ٹاپ نے اس کو ذرا بھی مرعوب نہیں کیا، جب رستم نے اس سے کہا، تم کو کیا چیز یہاں لائی، اس کے شوخواب ہو سکتے تھے، کم از کم یہ تو ممکن تھا کہ کہتے فقرو فاقہ ہم کو یہاں لایا ہے، یا ذرا آگے بڑھ کر کہتے کہ خوش حالی اور فارغ البالی کی زندگی گزارنے کے شوق میں نکلے جو ایران میں پائی جاتی ہے، یا قبائل کے ظلم و ستم سے مجبور ہو کر یہ اقدام کیا ہے یہ سب کچھ نہیں بلکہ بڑے اطمینان اور قلبی سکون کے ساتھ انہوں نے کہا ایمان ان کی زبان سے بول رہا تھا، بلکہ امنڈ رہا تھا اور بہہ رہا تھا، کچھ نہیں! ان میں سے کوئی چیز ہم کو لے کر نہیں آئی ہے، صرف اللہ نے ہم کو بھیجا ہے، چھٹی صدی مسیحی کے اسلامی پیغام کے اولین حاملین کے اعتماد کا یہی حال تھا۔

مرستم اس بات کی توقع بھی نہیں کر سکتا تھا، میرے بھائیو! میں پورے وثوق سے کہہ سکتا ہوں کہ رستم کو اس کی ہرگز توقع نہیں تھی، خواب میں بھی اس کو دیکھ نہیں سکتا تھا، ایک دیہاتی جو معمولی لباس پہنے ہوا تھا، جس کو ایرانی نہایت حقارت آمیز نگاہ سے دیکھتے تھے، یہ ایرانی کون تھے، اگر ان میں سے کوئی پٹکانگاتا اور اس کی قیمت ایک لاکھ سے کم ہوتی تو وہ نگاہوں میں چھتا نہیں تھا، بلکہ لوگ اس کو حقیر جانتے تھے، اور ٹوپی ایک لاکھ سے کم کی ہوتی تو لوگ اس کو گھٹیا تصور کرتے تھے، وہ بڑوں کے ساتھ بیٹھ نہیں سکتا تھا، یہ بددھی جس کا لباس بھی تکمیل نہ تھا، ہو سکتا ہے اس نے کانٹے سے اپنا لباس باندھ رکھا ہو، وہ کہتا ہے ”اللہ نے ہم کو بھیجا ہے“ یہ کلمہ کیا ہے، اس کا

میں لائیں تو ذرا بھی تعجب کی بات نہ تھی، مگر آخرت کی وسعت کہتے تو بالکل حیرت نہ ہوتی لیکن انہوں نے تو ہمارا دنیا کی تنگی سے نکال کر دنیا کی وسعت میں لائیں، تم بچھڑے میں زندگی گزار رہے ہو، تمہاری زندگی ان خوبصورت پرندوں کی طرح ہے، جن کو بچھڑے میں قید کر دیا گیا ہو، بچھڑا سونے کا ہو، اس کی تیلیاں سونے کی ہوں، اور جن برتنوں میں ان کو کھانے پینے کو دیا جاتا ہے وہ بھی سونے کے ہوں، لیکن بہر حال بچھڑا بچھڑا ہی ہے۔ تو ہم اس لیے آئے ہیں کہ اللہ تعالیٰ نے ہم کو حکم دیا ہے کہ تم کو دنیا کی تنگی سے نکال کر جس کو تم نے اپنی کم علمی، وحی الہی سے محرومی، بلند اغراض، پاکیزہ جذبات، اور اس اعلیٰ مقام انسانیت جس سے اللہ نے تم کو عزت بخشی ہے نا آشنائی کی وجہ سے وسعت تصور کر رکھا ہے، اس کی تنگی کو اپنی غباوت، مذاہب سے ناواقفیت، اور انسانیت کی حقیقت ناشناسی سے تم نے وسعت سمجھ رکھا ہے، ہم تم کو اسی تنگ و تاریک زندگی سے نکالنے کے لیے آئے ہیں، تمہارے پیسے تنگ ہیں، تمہارے دل تاریک ہیں، تمہاری آنکھیں بند ہیں، تمہاری سانسیں رک چکی ہیں، تم کو آزادی کا شعور نہیں، تم حریت آشنا نہیں، روحانی لذت سے واقف نہیں، اور انسانی رفعت، روحانی پرواز، آسمانی بلندی سے آگاہ نہیں، اسی تنگی سے تم کو چھٹکارا دلانے کے لیے جس میں تم صدیوں سے گرفتار ہوہ آئے ہیں اس دنیا کی وسعتوں میں تم کو لانے کے لیے، انہوں نے اس انداز سے یہ بات کہی جیسے کہ ان کو پورا یقین تھا کہ وہ اور ان کے تمام ساتھی جو ان کے ہمراہ آئے ہیں فراخی اور کشادگی و وسعت کی زندگی گزار رہے ہیں۔

بھائیو! وہ وسعت والی زندگی کیا تھی جس پر ان کو ناز تھا، کیا وہ عیش و عشرت کی زندگی گزار رہے تھے، وہ تو سخت تنگ دستی اور افتقادی بد حالی کا شکار تھے، نہ غذائی سامان کی فراوانی، نہ مکانات و رہائش کی آسانی تھی، خیموں کی زندگی تھی اور

صحرانوردی، لیکن ہاں! ان کے دل ایمان کی دولت سے مالا مال اور یقین کی لذت سے سرشار تھے، اسی لیے ان کی زبان کھلی تو یہ لازوال الفاظ اور جملے نکلے۔

اللہ نے ہم کو بھیجا ہے تاکہ جس کو وہ چاہے بندوں کی بندگی سے نکال کر صرف ایک اللہ کی بندگی میں داخل کریں، اور دنیا کی تسنگی سے نکال کر دنیا کی وسعت میں پہنچائیں، اور مذہب و ادیان کے ظلم و ستم سے نجات دلا کر اسلام کے عدل و انصاف کے سایہ میں لائیں۔

اُمت کا بھیجا جانا جو اپنے ایمان میں نرمی، اپنے اعتماد میں مثالی، اپنی سیرت و کردار میں بے نظیر، انسانیت پر رحم و کرم کرنے میں انوکھی، اپنی سادگی و پرکاری میں مزب المثل، اور انسانی ہمدردی و غم خواری اور جن تکلیف دہ حالات سے انسانیت دوچار ہے اس پر بے قراری و بے چینی میں اپنی مثال آپ ہے، ایک نیا تجربہ تھا، یہ بھیجا جانا (بعثت)، اجتماعی بعثت تھی، قومی بعثت تھی، اس لیے پورا عرب اس لڑی میں پرو گیا، اور وہ سب کے سب پیغام آسمانی کے حامل، رہنما اور ہیرا اور منارہ نور بن گئے، اسی نے تاریخ کو نیا رخ دیا، کیونکہ جھٹی اور ساتویں صدی مسیحی اس سے کہیں آگے جا چکی تھیں کہ چند صالح افراد اس میں اثر انداز ہو سکیں، قرآن کی شہادت موجود ہے، کہ وہ یہود جو قرآن کے نزدیک اور قرآن کے نازل کرنے والے کی نظر میں مغضوب ترین قوم تھے، ان میں نیک اور صالح افراد پائے جاتے تھے، قرآن فرما رہا ہے:-

لَيْسُوا سَوَاءً مِّنْ أَهْلِ الْكِتَابِ      سب یکساں نہیں دائیں (اہل  
 أُمَّةٌ قَائِمَةٌ يَتَّبِعُونَ      کتاب میں ایک جماعت قائم  
 آيَاتِ اللَّهِ إِنَّآءَ السَّبِيلِ وَهُمْ      ہے یہ لوگ اللہ کی آیتوں کو ادا

لَيَسْجُدُونَ لَهُ يَوْمَئِذٍ  
 بِاللَّهِ وَالْآخِرِينَ  
 بِمَعْرُوفٍ وَيُنْفِئُونَ  
 عَنِ الْمُنْكَرِ وَيُسَارِعُونَ  
 فِي الْخَيْرَاتِ وَأُولَئِكَ  
 مِنَ الصَّالِحِينَ  
 شب میں پڑھتے ہیں اور سجدہ کرتے  
 ہیں، یہ اللہ اور قیامت کے دن  
 پر ایمان رکھتے ہیں، اور بھلائی کا  
 حکم دیتے ہیں، اور بدی سے بچتے  
 ہیں، اور اچھی باتوں کی طرف دوڑتے  
 ہیں، یہی لوگ نیکو کاروں میں  
 سے ہیں۔ (آل عمران - ۱۱۳ - ۱۱۴)

قرآن گواہی دے رہا ہے کہ یہودی معاشرہ نیک اور صالح افراد سے خالی نہ تھا،  
 لیکن انسانی سوسائٹی پر ان کا کوئی اثر نہیں تھا، اور نہ انسانیت کے انجام پر وہ اثر  
 انداز تھے، اس لیے کہ وہ گننے چنے افراد تھے، ایک پوری قوم کی جو عقیدہ کی جستجوگی،  
 ایمان و یقین کی حلاوت، اخلاق و کردار کی بلندی، ایشیا و قربانی کے جذبہ، شہ سواری  
 و سپہ گری کے جوصلے اور سنجیدگی و متانت کے اس معیار پر ہوتے ہی وہ ایسا عظیم  
 اور غیر معمولی انقلاب برپا کر سکتے ہیں، جس کا انسانی تاریخ نے مشاہدہ کیا۔

میرے بھائیو! یہی وہ راز ہے، درحقیقت جو اصل دشواری ہے جو سب سے بڑا خلا ہے  
 وہ کسی ایسی قوم کا موجود نہ ہونا ہے جو تمام قوموں کے لیے مثالی ہو، تو میں افراد کو خاطر میں  
 نہیں لائیں، یہ ایک حقیقت ہے اور خاص طور سے موجودہ دور کی جن کے ہاتھ میں  
 زمام قیادت ہے، وہ چند افراد کے صلاح و تقویٰ کو نہیں دیکھتیں، کیونکہ چند افراد تو  
 ہر قوم میں پائے جاتے ہیں، عربوں میں بھی ہیں، مسلمانوں میں بھی ہیں، لیکن یہ قومیں  
 افراد کو نہیں دیکھتیں، ان کی نظر میں منظر ہیں ایسی قوموں کی یا ایسی قوم کی جو انسانیت

کی قیادت کی صلاحیت رکھتی ہو، جو دوسری قوموں سے عقیدہ کی صلابت میں، ایثار و قربانی کے جذبہ میں، سادگی اور مجاہدہ میں، خواہشات نفس سے بلند ہو کر اور انانیت سے بالاتر ہو کر زندگی گزارنے میں ممتاز نظر آئے، اور اس کو اس چیز میں کوئی کشش اور مجاہد محسوس نہ ہو، جس میں دوسری قوموں کو محسوس ہوتی ہے، چاہے وہ تو میں سیادت و قیادت، تہذیب و ثقافت، علوم و فنون اور فلسفہ و حکمت کے بام عروج پر کیوں نہ پہنچ جائیں، تمام یورپی قومیں بلکہ پوری انسانی دنیا ذرا بھی ماننے کو تیار نہیں اور سراسر اٹھا کر کسی ایسی قوم کو دیکھنے کے لیے تیار نہیں، جو ان قوموں کے مقابلہ میں شان امتیازی نہیں رکھتی، کیونکہ ان کے مقابلہ میں ان کو دنیا کم ملی ہے، اگر یہ بھی اس دنیا کے پیچھے لگے اور انھیں خواہشات کے چکر میں پڑ گئے، اور اس طرح عیش کوشی اور لذت پسندی کا شکار ہو گئے، جس کی یورپ میں پوجا ہو رہی ہے، تو میرے بھائیو! آپ یقین کیجئے کہ ہمارے مسلمان بھائی ان سے کئی گنا بڑھ جائیں۔

ان تمام وسائل عیش و عشرت میں مال و دولت کی فراوانی میں، وسیع و عریض حکومتوں میں اور علوم و فنون کی ترقی میں تو معاصر دنیا مسلمانوں کو اور عربوں کو خاطر میں لانے والی نہیں ہے، اس لیے کہ وہ سمجھ رہے ہیں، بلکہ ان کو ناز و غرور ہے، کہ وہ دنیا کے پیشوا ہیں، تہذیب و تمدن کے امام ہیں، تمام قومیں ان کے دسترخوان کی زلہ ربا اور ان کی خوشہ چین ہیں، کوئی بڑے سے بڑا آدمی امریکا یا یورپ، تمدن سے تمدن شہر میں چلا جائے، دولت کے انبار لگائے، اونچی اونچی بلڈنگیں اٹھائے، ایک خیالی دنیا بسالے، اور ایسی داد عیش دے کہ داستان الفیصلی کی یاد تازہ ہو جائے، تو بھی کوئی یورپین نہ سراٹھا کر دیکھنے کو اور نہ کسی طرح کا احترام دینے کو

تیار ہوگا اور نہ جیسے سائے کے لیے آمادہ ہوگا۔

اس کے برخلاف اگر وہ کسی ایسے شخص کو پالے جو اگرچہ فقیر ہی کیوں نہ ہو، لیکن ان تمام خواہشات سے بلند و بالا ہو جن کی یورپین اقوام پرستش میں مبتلا ہیں، وہ دیکھیں کہ یہ چمک دک اس کی آنکھوں کو خیرہ نہیں کرتی، یہ صنعت و حرفت کا رعب اور اس کی رعنائی اس کو مرعوب نہیں کرتی، یہ تہذیب و تمدن کی ٹیپ ٹاپ اس کو ٹبھا نہیں سکتی، بلکہ وہ اس بحر متلاطم میں کوہ گراں کی طرح ثابت قدم ہے، وہ ہمند کی تاریکیوں میں مینارہ نور ہے، اس تہذیب کی اس کو ذرہ پرواہ نہیں، بلکہ وہ اس کا مذاق اڑاتا ہے، اور چوسنی گٹھلی کی طرح اس کو حقیر سمجھ کر پھینک دیتا ہے، اور صاف صاف کہہ دیتا ہے، وہ ایک قاصد اور حامل پیغام ہے، وہ انسانیت کا نجات دہندہ ہے، سارا عالم جل رہا ہے، وہ آگ بجھانے والا، اور ان کا مددگار ہے، ساری دنیا امراض کا شکار ہے، وہ طبی کیمپ لے کر آیا ہے، یہی وہ اعتماد اور یقین ہے جو ایک یورپین، ایک ہندو، ایک چینی، ایک جاپانی کو مجبور کر دے گی، کہ سزاؤ دفعہ غور کریں کہ اسلام میں ایسی نسل اور ایسی قوم پیدا کرنے کی پوری قدرت اور صلاحیت ہے۔

جہاں تک مال و دولت کا تعلق ہے اس سے موازنہ ہوتا، حساب لگایا جاتا ہے، کل کلیٹ کیا جاتا ہے، کوئی ملینیر ہے تو کوئی نہیں، ایک لکھ پتی ہے تو دوسرا نہیں، اور کوئی اس سے بھی آگے بڑھ جاتا ہے۔ یہ چیز کسی انسان کو اس دنیا میں اس شخص کے اخزام اور عزت پر آمادہ نہیں کر سکتی جس کے پاس عیش و عشرت کے سارے وسائل موجود ہوں۔

جس خلا کو ساتویں صدی مسیحی میں امت اسلام نے پر کیا تھا، وہ عالمی



قیادت کا خلا تھا، جس کو پوری صلاحیت اور قدرت کے ساتھ اس نے پُر کیا، یہ پوری اُمت کی بعثت کا کرشمہ ہے، جس کا ایک ایک فرد منارہ نور، حاملِ ایمان و یقین تھا، جس نے ظلمتوں میں اپنی راہ پیدا کی۔

حضرت عقبہ بن نافعؓ نے فرمایا تھا کہ یہ سمندر حائل نہ ہوا ہوتا تو میرا قافلہ برابر چلتا چلا جاتا، یہاں تک کہ آخری کنارہ تک اسلام کا پیغام پہنچا دیتا، اسی طرح وہ اعتماد و یقین کی دولت سے مالا مال تھے، مسلمانوں کا ایمان تھا کہ ان کو بھیجا گیا ہے، وہ اللہ کی طرف سے مامور ہیں، ان میں سے ہر فرد ذمہ داری کا پورا احساس رکھتا تھا، وہ یہ سمجھتا تھا کہ اس کے حوالہ ایک قیمتی امانت کی گئی ہے، انسانی انجام کی امانت، انسانی نصیب کی امانت، انسانی تمدن کے مستقبل کی امانت، جس کے بارے میں اس سے سوال کیا جائے گا، اسی نے اسلامی عربی اُمت کا مقام متعین کیا، اس کا کام اور میدان متعین کیا، اور دین و ملت کی اقتصادی و سیاسی معرکہ آرائی میں اس کے قائدانہ کردار کی نشان دہی کی۔

غرض کہ اس وقت ہم کو ایک اجتماعی صالح نمونہ پیش کرنے کی قوموں اور ملتوں کی سطح پر ضرورت ہے۔

آج زمانہ ہو و لعب اور ذلت و رسوائی سے عبارت ہے اور اسی طرح کی خبریں شائع ہوتی ہیں، رسوا کن یا پھر پریشان کن، اگر آپ ایسی خبریں تلاش کرنے لگیں جو رسوائیوں اور پریشانیوں سے تعلق نہ رکھتی ہوں تو آپ تنہک ہار کر بیٹھ جائیں گے، یہ بات اس لیے پیش آئی کہ ہم مقصدیت سے رشتہ توڑ کر ہو و لعب کا شکار ہو گئے رسوائی قبول کر لی، ایمان صحیح اور اعتماد و یقین سے بیگانہ ہو گئے، وہ اعتماد جس سے

ہر مسلمان کو ایس ہونا چاہیے، کیونکہ جس مدد کی موجودہ دنیا کو سخت ضرورت ہے اور دنیا جس کی بار بار دہائی دے رہی ہے، اُمت اسلام کو بیکار بیکار مدد کے لیے بلارہی ہے، وہ بھی ایمان و یقین ہے۔

یورپ اور اس کے تے کی طرح ہو چکا ہے جو ہا پتتا رہتا ہے، مارو اور دوڑاؤ تو بھی ہانپے اور چھوڑو تو بھی ہانپے، اور یورپ میں تمدن اس جگالی کرنے والے اونٹ کی طرح ہے جو برابر جگالی میں لگا رہتا ہے۔ یورپ میں تمدن اپنی افادیت کو چکا ہے، اس کے پاس کوئی نئی اور مفید چیز باقی نہیں رہ گئی ہے، یورپ کے دانشور ستر ہویں، اٹھارہویں، انیسویں صدیوں میں جدت پیدا کرنے سے ہار چکے ہیں، وہ ایک ہی چیز دہرائے چلے جا رہے ہیں، لے دے کے ان کے دو کام رہ گئے ہیں، غلام بنانا بے جا دباؤ ڈالنا، رسوا کرنا، مسائل کھڑے کرنا، وہ بامقصد اور مفید کام کی صلاحیت کو چکے ہیں، وہ دیوالیہ ہو چکے ہیں، نہ ان کے یہاں جدت ہے نہ نافعیت، ایمان میں تو پہلے سے دیوالیہ تھے، انسانیت کی چارہ سازی انسانی ترقی اور تہذیب و تمدن کے ارتقا میں بھی وہ دیوالیہ ہو چکے، ایسا دیوالیہ پن جس کی کوئی نظیر نہیں، اس وقت صرف ایک خلا ہے، میں کسی دو سے غلام کو تسلیم کرنے کو تیار نہیں، عالمی تمدن اور انسانی انجام کار کے نقشہ میں صرف ایک خلا ہے، وہ ایک ایسی امت کا خلا ہے جو حامل پیغام ہو، سیرت و کردار کی آئینہ دار ہو، اخلاق و عادات کی بلندیوں پر فائز، ایمان و یقین سے سرشار ہو، سنجیدہ ہو اور عزم و حوصلہ والی ہو، ایثار و قربانی کا جذبہ رکھتی ہو، روحانی بالیدگی سے ہمکنار اور سپہ گری سے متصف ہو۔

انسانی دنیا کے نقشہ میں یہی تہا ایک خلا ہے جس کو ایک مسلمان ہی پُر کر سکتا ہے، جس کو ایک مسلمان قوم ہی پُر کر سکتی ہے کیونکہ وہ ساتویں صدی عیسوی سے اخیر

تک قیادت کے فرائض انجام دیتی رہی ہے، اگر آج بھی اپنی قیمت جان لے اس کو اپنے پیغام کی عظمت و جلال کا احساس ہو جائے اور اپنے قوت کے سرجھٹوں سے اس کو آگاہی حاصل ہو جائے تو انسانیت کی قیادت و رہنمائی کا فریضہ انجام دیتی ہے گی، لیکن ہم خود ہو و لعب کا شکار، اور غفلت شعار ہو چکے ہیں، میں معافی چاہتے ہوئے یہ کہنے کی اجازت چاہتا ہوں (اگرچہ میری پیدائش اور میرا نشوونما ہندوستان میں ہوا) لیکن میری رگوں میں عربی خون خود دوڑ رہا ہے، میں اس پر اللہ کا شکر ادا کرتا ہوں میرا نسب نامہ حضرت سیدنا حسن رضی اللہ عنہ سے جاملتا ہے، اگر آپ سے کچھ کہا سنا تو ایک بھائی کے ناطہ سے جو آپ کا دینی بھائی بھی ہے اور نسبی بھائی بھی، جس سے ادب کا زبان کا، اور احساسات کا رشتہ قائم ہے، تو میرے بھائیو! آپ مجھ پر ناراض نہ ہوں۔

یہ اسلامی امت کب اپنے پیروں پر کھڑی ہوگی، اور کب از سر نو پیغام انسانی کی ذمہ داری سے عہدہ برآ ہوگی، زمانہ پلٹ کر پھر وہیں جا پہنچا، جہاں سے رسول اللہ صلی اللہ علیہ وسلم نے اپنے کام کی ابتدا کی تھی، آج پھر جاہلیت کا دور دورہ ہے، ایک عالمی جاہلیت، ایک یورپی جاہلیت، امریکی، روسی جاہلیت، لیکن جاہلیت جاہلیت ہے، صرف ایک روشنی ہے وہ اسلام کا نور ہے، وہ نور آج بھی قرآن مجید کے واسطے سے عربوں کے پاس قرآن کے صفحات میں اور سیرت کی کتابوں میں موجود ہے، ہم ہندوستان والے، برصغیر کے رہنے والے، جزیرۃ العرب کی طرف لنگا رہے ہیں، اٹھا اٹھا کر دیکھتے ہیں، ایک قائد امت کی حیثیت سے ایک حامل پیغام امت کی حیثیت سے، بڑے افسوس اور شرمندگی کی بات ہے کہ ہم کو ایک تجربہ ہوا جو نہ

ہمارے حسب حال تھا، اور نہ آپ کے شایان شان، ہمارے بہت سے بھائی آپ کے درپوزہ کریں، آپ کے خوانِ نعمت کے خوشہ چیں ہیں، لیکن حقیقی خوشہ چیں اور درپوزہ گری قرآن و ایمان کے دسترخوان اور اس کی نعمت ہائے لازوال کی ہے۔

ہم اپنے ہندوستانی اور پاک تانی بھائیوں سے کہتے رہتے ہیں، کہ ہم جو دولت اپنے عرب بھائیوں سے پُروں کی شکل میں حاصل کر رہے ہیں، یہ اصل دولت نہیں ہے، بلکہ اصل وہ نور ہے جو مکہ مدینہ میں چمکا، وہی عربوں کی اصل دولت ہے اس میں ہمارا حصہ ہونا چاہیے، میں اپنے نوجوانوں سے بہت پر امید ہوں کہ وہ اپنے کو اس بلند منصب کے لیے تیار کریں گے، قیادت و رہنمائی کے منصب کے لیے اور ان تہذیب یافتہ لوگوں کے لیے ایسا ایمانی و قابل تقلید نمونہ پیش کریں گے جو تہذیب و تمدن اور ترقی پسندی و پیش قدمی کے دعویدار ہیں۔

امریکہ اور یورپ کے دورہ میں یونیورسٹیوں کے بڑے اساتذہ سے یہ سُن کر بہت افسوس ہوا کہ ہم نے اپنے عرب اور مسلمان نوجوانوں میں شانِ امتیازی نہیں دیکھی، دوسروں کے رنگ میں رنگے ہوئے اور انہیں کے سانچے میں ڈھلے ہوئے نظر آئے، ہم جزیرۃ العرب میں رہیں تو نمونہ بن کر رہیں، اور جب امریکہ اور جاپان جائیں یا کسی بھی ملک میں جائیں تو وہاں بھی قابل تقلید نمونہ بن کر رہیں، مسلمان تو ایک نور ہے اور نور چھپ نہیں سکتا۔

یہ ایک امانت ہے جو میں آپ سے کہنا چاہتا تھا، میرے دوستوں اور بھائیوں کی طرف سے یہ پیغام نہیں ہے بلکہ یہ انسانیت کا پیغام ہے، اگرچہ میں بہت چھوٹا ہوں لیکن میں انسانیت کا نمائندہ ہوں۔

میسرکان، دلوں کی دھڑکنیں، ضمیر انسانی کی آواز، اندرون کی سرگوشیاں سن رہے ہیں، میں یہاں کہہ رہا ہوں، لیکن دنیا کے آخری حصہ میں امریکہ اور یورپ والوں کے جذبات و خیالات میسرکان سے ٹکرا رہے ہیں، آپ بھی ان کو سن کر محسوس کر سکتے ہیں، اگر زندہ ٹرانسمیٹر سے رابطہ قائم کریں۔

میں اپنی بات اپنے نوجوانوں سے کہتا ہوں کہ اپنے آپ کو تیار کرو اپنی بیٹری ایمانیات سے چارج کرو، سنجیدگی و متانت، سختگی اور حوصلہ مندی کا اپنے کو عادی بناؤ، شہ سواری اور اولوالعزمی اپنے اندر پیدا کرو، خواہشات نفس اور انانیت سے بالاتر ہو کر کام کرو، نہ مال کے غلام بنو، نہ جاہ کے، نہ مادہ پرستی میں مبتلا ہو، تم خالص اللہ کی بندگی میں داخل ہو کر اس کے بندے بن کر رہو، تاکہ یہ کہہ سکو۔ ”اللہ نے ہم کو بھیجا ہے کہ جس کو وہ چاہے اس کو بندوں کی بندگی سے نکال کر صرف ایک اللہ کی بندگی میں داخل کریں، اور دنیا کی تنگی سے نکال کر دنیا کی وسعت میں داخل کریں، اور مذاہب و ادیان کے زیادتیوں سے نجات دلا کر اسلام کے انصاف میں داخل کریں۔“

پورا عالم ہم تن گوش ہے کہ اُس کے کان میں یہ صدا پھر گونجے، یہ محبت آمیز کلمے وہ سُنے جس نے تاریخ کو دو حصوں میں تقسیم کر دیا اور انسانیت کو اور قوموں کو دو ڈھانوں میں بانٹ دیا، ایک خوش بخت اور نصیب آور دوسرا بد بخت اور شقی، ایک نجات پانے والی دوسری ہلاک و برباد ہونے والی۔

میں اس پر اکتفا کرتا ہوں، اور اس قیمتی موقع کی فراہمی پر دوبارہ

شکر یہ ادا کرتا ہوں، کہ اپنے نوجوانوں سے ملاقات کا اور ان سے صاف  
صاف کھل کر سچائی اور اخلاق کے ساتھ بات کرنے کا موقع ملا۔





